

ഭരണഭാഷ - മാതൃഭാഷ

കളക്ടറേറ്റ്, തൃശ്ശൂർ
പിൻകോഡ്-680003

ടെലിഫോൺ നമ്പർ-0487-2239530

Website-www.thrissur.nic.in

email-tsrcoll.ker@nic.in

തൃശ്ശൂർ ജില്ലാ കലക്ടറുടെ നടപടിക്രമം
(ഹാജർ:- അനുപമ ടി.വി, ഐ.എ.എസ്.)

വിഷയം: RFCT LARR Act 2013- ഭൂമി ഏറ്റെടുക്കൽ- ചിറങ്ങര റെയിൽവെ മേൽപാലം നിർമ്മാണം - സാമൂഹിക പ്രത്യാഘാത പഠന റിപ്പോർട്ട് - സമുചിത ഗവണ്മെന്റ് പരിശോധിച്ചു ഉത്തരവാകുന്നു.

- സൂചന: 1. 07/10/2017 ലെ RBDCK മാനേജിങ് ഡയറക്ടറുടെ LA./T 160/17/1369 നം കത്ത്
- 2. 30/01/2018 ലെ ഈ കാര്യലയത്തിലെ ഇ 5-46853/2017 നമ്പർ നടപടിക്രമം
- 3. 02/09/2018 ലെ ഈ കാര്യലയത്തിലെ ഇ 5-2405/18(46853/17) നം നടപടിക്രമം
- 4.14/03/2019 ലെ ഈ കാര്യലയത്തിലെ DCTSR/2405/2018/E5 നം നടപടിക്രമം
- 5. 02/03/2019 ലെ റവന്യൂ(ബി)വകുപ്പിന്റെ G.O(Rt.)No.736/2019/RD നം ഉത്തരവ്

ഉത്തരവ് നമ്പർ :DCTSR/2405/2018/E5

തീയതി:12/06/2019

തൃശ്ശൂർ ജില്ലയിൽ ചാലക്കുടി താലൂക്ക്, കിഴക്കുമുറി വില്ലേജ് സർവ്വെ നം 697,698,699,519,1165,400 എന്നിവയിൽ ഉൾപ്പെട്ട 22.55 ആർസ് ഭൂമി ചിറങ്ങര റെയിൽവെ മേൽപാലം നിർമ്മാണവുമായി ബന്ധപ്പെട്ട് ഏറ്റെടുക്കുന്നതിന് സൂചന(1) പ്രകാരം അർത്ഥനയും അനുബന്ധരേഖകളും സമർപ്പിച്ചിട്ടുള്ളതും ആയതിന്റെ അടിസ്ഥാനത്തിൽ സൂചന(2) പ്രകാരം സ്പെഷ്യൽ തഹസീൽദാർ, എൽ എ ജനറൽ, തൃശ്ശൂരിനെ ലാന്റ് അക്കിസിഷൻ ഓഫീസറായി നിയോഗിച്ച് ഉത്തരവായിട്ടുള്ളതുമാണ്.

RFCT LARR Act 2013 വകുപ്പ് 4 പ്രകാരം ഏറ്റെടുക്കുന്ന ഭൂമിയെ സംബന്ധിച്ച് സാമൂഹിക ആഘാതപഠനം നടത്തുന്നതിനായി, സാമൂഹിക ആഘാതപഠന യൂണിറ്റായ രാജഗിരി ഔട്ട് റീച്ച്, കളമശ്ശേരി എറണാകുളം എന്നവരെ സൂചന(3) പ്രകാരം നിയോഗിച്ചിട്ടുള്ളതും, പ്രസ്തുത യൂണിറ്റിനെ നിയമിച്ചുകൊണ്ടുള്ള, RFCT LARR ചട്ടം 11(3) പ്രകാരമുള്ള വിജ്ഞാപനം (Form(4)), 28.09.2018 തീയതിയിലെ 2473-ാം നമ്പറായി അസാധാരണ ഗസറ്റിൽ പ്രസിദ്ധപ്പെടുത്തിയിട്ടുള്ളതുമാണ്.

പദ്ധതിപ്രദേശത്തെ സംബന്ധിച്ച അന്തിമ പഠന റിപ്പോർട്ട്, സാമൂഹികപ്രത്യാഘാത പഠന യൂണിറ്റ് സമർപ്പിച്ചിട്ടുള്ളതും പ്രസ്തുത റിപ്പോർട്ട് വിലയിരുത്തുന്നതിനായി സൂചന(4) പ്രകാരം വിദഗ്ദ സമിതി രൂപീകരിച്ച് ഉത്തരവായിട്ടുള്ളതും, ഡോ . ചാക്കോ ജോസ് പി . അസോ . പ്രൊഫസർ ,സാമ്പത്തിക ശാസ്ത്ര വിഭാഗം , സേക്രഡ് ഹാർട്ട് കോളേജ് , ചാലക്കുടി , തൃശ്ശൂർ (സാമൂഹിക ശാസ്ത്രജ്ഞൻ) എന്നവരെ ടി സമിതിയുടെ ചെയർപേഴ്സണായും, ഡോ . ജോർജ്ജ് അലക്സ് , അസോ . പ്രൊഫസർ ചരിത്ര വിഭാഗം , സെന്റ് തോമസ് കോളേജ്, തൃശ്ശൂർ (സാമൂഹിക ശാസ്ത്രജ്ഞൻ), ശ്രീ. പ്രേംചന്ദ് കെ (സ്പെഷ്യൽ തഹസീൽദാർ, (എൽ എ)കോർപ്പറേഷൻ, തൃശ്ശൂർ (പുനരധിവാസ പ്രവർത്തന വിദഗ്ദൻ)), ശ്രീ. പി.കെ. ഗോപാലൻ, റിട്ട. ഡെപ്യൂട്ടി കളക്ടർ, പാടിയേടത്ത് വീട്, തോന്നൂർക്കര പി.ഒ., തൃശ്ശൂർ (പുനരധിവാസ പ്രവർത്തന വിദഗ്ദൻ) ശ്രീ. കെ.എ. ചന്ദ്രൻ, റിട്ട. ജനറൽ

മാനേജർ, KSCC കൊണ്ടിയാറ വീട് നന്ദനം, വട്ടക്കര (സാങ്കേതിക വിദഗ്ദ്ധൻ), ശ്രീ. കെ പി തോമസ് (ക്ഷേമകാര്യ സ്റ്റാന്റിങ് കമ്മിറ്റി ചെയർമാൻ, കൊരട്ടി ഗ്രാമപഞ്ചായത്ത്)(ഗ്രാമസഭ പ്രതിനിധി), ശ്രീമതി. ബിസ്സി ജോസ് (വികസനകാര്യ സ്റ്റാന്റിങ് കമ്മിറ്റി ചെയർപേഴ്സൺ , കൊരട്ടി ഗ്രാമപഞ്ചായത്ത്) (ഗ്രാമസഭ പ്രതിനിധി) എന്നിവരെ അംഗങ്ങളായും നിയോഗിച്ചിട്ടുള്ളതാണ്.

വിദഗ്ദ്ധ സമിതി ചെയർപേഴ്സണിന്റെ അദ്ധ്യക്ഷതയിൽ, കമ്മിറ്റി അംഗങ്ങൾ 04/04/2019 ന് രാവിലെ 11 മണിക്ക് ഡെപ്യൂട്ടി കളക്ടർ(എൽ എ)യുടെ ചേംബറിൽ വിദഗ്ദ്ധ സമിതി അവലോകനം ചേരുകയുണ്ടായി. 25/04/2019 ന് രാവിലെ 11 മണിക്ക് ചിറങ്ങര റെയിൽവെ മേൽപ്പാലം നിർമ്മിക്കുവാനുദ്ദേശിക്കുന്ന സ്ഥലവും പഠനറിപ്പോർട്ടും വിശദമായി പരിശോധിക്കുകയും തുടർന്ന് ചാലക്കുടി സേക്രഡ് ഹാർട്ട് കോളേജിൽ അന്നേ ദിവസം 1 P M ന് ചേർന്ന യോഗത്തിൽ ആയത് വിലയിരുത്തിയിട്ടുള്ളതുമാണ്.

ചിറങ്ങര ലെവൽ ക്രോസിങ് നമ്പർ 56 ന് പകരം മേൽപ്പാലം നിർമ്മിക്കുന്നത് മൂലം വാഹനയാത്രക്കാരുടെയും കാൽനട യാത്രക്കാരുടെയും യാത്ര സുരക്ഷിതമാവുകയും വാഹനങ്ങളുടെ എണ്ണത്തിൽ ഉണ്ടായ വർദ്ധനയും ഗതാഗത സൗകര്യങ്ങളുടെ അപര്യാപ്തതയും ചിറങ്ങര ലെവൽക്രോസിങ്ങിലെ ഗതാഗതക്കുരുക്ക് കാരണമാകുന്നത് മൂലമുള്ള സമയനഷ്ടം , പരിസ്ഥിതിമലിനീകരണം, ഇന്ധന നഷ്ടം തുടങ്ങിയ പ്രത്യാഘാതങ്ങൾ കുറയ്ക്കാനും വിദഗ്ദ്ധസമിതി വിലയിരുത്തിയിട്ടുള്ളതാണ്.

ചിറങ്ങര റെയിൽവെ മേൽപ്പാലത്തിന്റെ നിർമ്മാണത്തിനായി ഏറ്റെടുക്കുന്ന ഭൂമിക്ക് 27 ഭൂവുടമകൾ ഉണ്ടെന്നും ഇതിൽ 3 കുടുംബങ്ങളുടെ വീടും സ്ഥലവും 20 കുടുംബങ്ങളുടെ ഉപജീവനമാർഗ്ഗം നഷ്ടപ്പെടുമെന്നും വിദഗ്ദ്ധസമിതി വിലയിരുത്തിയിട്ടുള്ളതാണ്. പദ്ധതിയുടെ നേട്ടങ്ങൾ നഷ്ടങ്ങളേക്കാളും വളരെ അധികമായതിനാൽ , ആഘാതബാധിതമാകുന്ന കുടുംബങ്ങൾക്ക് ഭൂമി ഏറ്റെടുക്കുന്നത് മൂലമുണ്ടാകുന്ന എല്ലാ നഷ്ടങ്ങളും പരിഗണിച്ച് 'RFCTLARR Act 2013' ന്റെ വെളിച്ചത്തിൽ കേരള സംസ്ഥാനത്തിൽ നിലനിൽക്കുന്ന പ്രസക്തനിയമങ്ങൾ അനുസരിച്ച് ന്യായമായ നഷ്ടപരിഹാരവും പുനഃസ്ഥാപനവും നൽകി ചിറങ്ങര റെയിൽവെ മേൽപ്പാലത്തിന് സ്ഥലം ഏറ്റെടുക്കാവുന്നതാണെന്ന് വിദഗ്ദ്ധസമിതി ശുപാർശ ചെയ്തിട്ടുള്ളതാണ്.

മേൽ സാഹചര്യത്തിൽ തൃശ്ശൂർ ജില്ലയിൽ ചാലക്കുടി താലൂക്ക് , കിഴക്കുമുറി വില്ലേജ് സർവ്വെ നം. 697,698,699,519,1165,400 എന്നിവയിൽ ഉൾപ്പെട്ട 22.55 ആർസ് ഭൂമി ചിറങ്ങര റെയിൽവെ മേൽപ്പാലം നിർമ്മാണവുമായി ബന്ധപ്പെട്ട് ഏറ്റെടുക്കുന്നതിന് RFCTLARR Act 2013, വകുപ്പ് 8 ലെ 1, 2 ഉപവകുപ്പുകൾ പ്രകാരം അംഗീകാരം നൽകി ഇതിനാൽ ഉത്തരവാകുന്നു.

ഈ ഉത്തരവിന്റെ പകർപ്പ്, വകുപ്പ് 8 ലെ 3-ാം ഉപവകുപ്പു പ്രകാരം ബന്ധപ്പെട്ട സ്ഥലങ്ങളിൽ പ്രസിദ്ധപ്പെടുത്തുന്നതിനും ചട്ടം 17 ലെ ഉപചട്ടം 2 പ്രകാരം, ബാധിക്കപ്പെട്ട പ്രദേശത്ത് പ്രചാരത്തിലുള്ള ഒരു മലയാളദിനപത്രത്തിൽ പ്രസിദ്ധീകരിക്കുന്നതിനും , തുടർനടപടികൾ സ്വീകരിക്കുന്നതിനുമായി സ്പെഷ്യൽ തഹസിൽദാർ, എൽ എ ജനറൽ, തൃശ്ശൂരിനെ ചുമതലപ്പെടുത്തുന്നു.

DISTRICT COLLECTOR

സ്വീകർത്താവ്:

- 1)സ്പെഷ്യൽ തഹസിൽദാർ, എൽ എ ജനറൽ, തൃശ്ശൂർ
- 2)മാനേജിങ് ഡയറക്ടർ, ആർ ബി ഡി സി കെ ലിമിറ്റഡ്, കൊച്ചി